



संदेश

सतर्कता जागरूकता सप्ताह -2025

केंद्रीय सतर्कता आयोग के निर्देशों के अनुरूप, हिंदुस्तान कॉपर लिमिटेड 27 अक्टूबर से 02 नवंबर 2025 तक पूरे देश के साथ "सतर्कता: हमारी साझा ज़िम्मेदारी" विषय पर सतर्कता जागरूकता सप्ताह मनाएगा। यह अवसर भारत के लौह पुरुष सरदार वल्लभभाई पटेल की जयंती के साथ आता है, जिन्होंने देश के एकीकरण में प्रमुख भूमिका निभाई थी।

केंद्रीय सतर्कता आयोग, जो भ्रष्टाचार से निपटने और संपूर्ण देश में केंद्र सरकार तथा सार्वजनिक क्षेत्र के संगठनों के लिए सतर्कता प्रशासन की देखरेख के लिए ज़िम्मेदार है, ने निवारक सतर्कता उपायों के बारे में जागरूकता फैलाने और नागरिकों को ईमानदारी, पारदर्शिता और निष्पक्षता जैसे नैतिक मूल्यों को अपनाने के लिए प्रोत्साहित करने हेतु 18 अगस्त से तीन महीने का अभियान शुरू किया है। यह अभियान पाँच प्रमुख क्षेत्रों - लंबित शिकायतों का निपटान, लंबित मामलों का निपटान, क्षमता विकास कार्यक्रम, परिसंपत्ति प्रबंधन और डिजिटल पहल जैसे निवारक सतर्कता उपायों पर केंद्रित है।

सतर्कता जागरूकता सप्ताह तथा त्रैमासिक अभियान में एचसीएल के सभी कार्यरत विभागों से निवारक सतर्कता कार्यक्रमों में सक्रिय भागीदारी अपेक्षित है। उक्त कार्यक्रम की प्रभावशीलता का आंकलन करने के लिए विभिन्न गतिविधियों पर निर्धारित प्रारूप में रिपोर्ट प्रस्तुत करना आवश्यक है। एचसीएल का सतर्कता विभाग, कॉर्पोरेट कार्यालय और इकाइयों में अपने नियमित कार्यों के अलावा, इस तीन महीने के अभियान के दौरान विभिन्न गतिविधियों का सक्रिय रूप से समन्वय कर रहा है।

भारत की अग्रणी तांबा खनन कंपनी होने के नाते, एचसीएल का मिशन राष्ट्र के विकास और आत्मनिर्भरता से गहराई से जुड़ा हुआ है। हमारा विस्तार लक्ष्य महत्वाकांक्षी है - जिसके लिए न केवल तकनीकी विशेषज्ञता और पूंजी निवेश की आवश्यकता है, बल्कि हर स्तर पर ईमानदारी और पारदर्शिता के प्रति दृढ़ प्रतिबद्धता की भी आवश्यकता है।

मैं एचसीएल परिवार के सभी सदस्यों से आग्रह करता हूँ कि वे अपने कार्यालयीन कर्तव्यों के साथ-साथ निजी जीवन में भी नैतिक मूल्यों को प्राथमिकता दें। मुझे विश्वास है कि हम सब मिलकर अपने जीवन के हर पहलू में भ्रष्टाचार का मुकाबला करेंगे और विकसित भारत के लक्ष्य को प्राप्त करने हेतु अपने राष्ट्र की प्रगति में योगदान देंगे।

मैं पुनः एचसीएल के प्रत्येक कर्मचारी से अपील करता हूँ कि आप एकजुट होकर जीवन के सभी पहलुओं में ईमानदारी बरतने की अपनी प्रतिबद्धता की पुष्टि करें ताकि एचसीएल की प्रतिष्ठा और बढ़े और राष्ट्र के प्रति अपनी प्रतिबद्धता के अलावा बिना किसी भय और बिना किसी अन्य दायित्व के कार्य करते हुए केवल राष्ट्र की प्रगति में अपना योगदान दें।

जय हिन्द!

हरसिमरन सिंह
Harsimran Singh

Date: 24-10-2025